

Dan id-dokument għe magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

DEĊIŻJONI TA' IMPLIMENTAZZJONI TAL-KUMMISSJONI

tal-14 ta' Novembru 2012

li tistabbilixxi format komuni għas-sottomissjoni tal-informazzjoni skont id-Direttiva 2010/63/UE tal-Parlament Ewropew u tal-Kunsill dwar il-protezzjoni tal-annimali li jintużaw għal skopijiet xjentifiċi

(notifikata bid-dokument C(2012) 8064)

(Test b'relevanza għaž-ŻEE)

(2012/707/UE)

(ĠU L 320, 17.11.2012, p. 33)

Emendata minn:

Ġurnal Uffiċjali

		Nru	Pagna	Data
► <u>M1</u>	Deċiżjoni ta' Implimentazzjoni tal-Kummissjoni 2014/11/UE tal-20 ta' Diċembru 2013	L 10	18	15.1.2014



DEĊIŻJONI TA' IMPLIMENTAZZJONI TAL-KUMMISSJONI

tal-14 ta' Novembru 2012

li tistabbilixxi format komuni ghas-sottomissjoni tal-informazzjoni skont id-Direttiva 2010/63/UE tal-Parlament Ewropew u tal-Kunsill dwar il-protezzjoni tal-annimali li jintużaw għal skopijiet xjentifiċi

(notifikata *bid-dokument C(2012) 8064*)

(Test b'relevanza għaž-ŻEE)

(2012/707/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2010/63/KE tal-Parlament Ewropew u tal-Kunsill tat-22 ta' Settembru 2010 dwar il-protezzjoni tal-annimali li jintużaw għal skopijiet xjentifiċi ⁽¹⁾, u b'mod partikolari l-Artikolu 54(4) tagħha,

Billi:

- (1) Id-Direttiva 2010/63/UE tistipula l-armonizzazzjoni ta' dispożizzjonijiet nazzjonali mehtieġa għal tiġib fit-trattament xieraq ta' annimali li jintużaw għal skopijiet xjentifiċi u timmira li tibdel, tnaqqas u tinfirsa l-użu ta' annimali għal tali skopijiet.
- (2) L-Artikolu 54(1) tad-Direttiva 2010/63/UE jitlob lill-Istati Membri biex jibagħtu informazzjoni dwar l-implimentazzjoni tad-Direttiva lill-Kummissjoni sal-10 ta' Novembru 2018, u kull 5 snin minn hemm 'il quddiem.
- (3) L-Artikolu 54(2) tad-Direttiva 2010/63/UE jitlob lill-Istati Membri biex jiġbru u jagħmlu pubblikament disponibbli fuq bażi annwali, informazzjoni statistika dwar l-użu ta' annimali fi proċeduri. L-Istati Membri għandhom jipprezentaw dik l-informazzjoni statistika lill-Kummissjoni sal-10 ta' Novembru 2015 u kull sena minn hemm 'il quddiem.
- (4) Skont l-Artikolu 54(3) tad-Direttiva 2010/63/UE, l-Istati Membri għandhom jipprezentaw lill-Kummissjoni kull sena informazzjoni dettaljata dwar eżenzjonijiet mogħtija skont l-Artikolu 6(4)(a) ta' dik id-Direttiva.
- (5) Għandu jiġi stabbilit format komuni biex l-informazzjoni msemmija fil-paragrafi 1, 2, u 3 tal-Artikolu 54 tad-Direttiva 2010/63/UE tiġi sottomessa sabiex tkun żgurata konsistenza fl-implimentazzjoni ta' dik id-Direttiva.
- (6) Sabiex il-Kummissjoni jkollha informazzjoni komparabbli dwar l-implimentazzjoni tad-Direttiva 2010/63/UE u biex tkun tista' tivvaluta l-effikaċja tal-implimentazzjoni ta' dik id-Direttiva fuq livell tal-Unjoni, is-sottomissjonijiet tad-dejta dwar l-implimentazzjoni mill-Istati Membri, l-istatistiċi annwali dwar l-użu ta' annimali fi proċeduri u l-eżenzjonijiet mogħtija skont l-Artikolu 6(4)(a) għandhom ikunu preċiżi u konsistenti, u għalhekk ir-rekwiżiti tar-rappurtar għandhom ikunu armonizzati mal-Istati Membri billi jiġi stabbilit format komuni għas-sottomissjoni ta' dik l-informazzjoni.

⁽¹⁾ ĠU L 276, 20.10.2010, p. 33.

▼B

- (7) Abbazi tal-informazzjoni statistika sottomessa mill-Istati Membri skont l-Artikolu 54(2) tad-Direttiva 2010/63/UE, il-Kummissjoni, skont l-Artikolu 57(2) ta' dik id-Direttiva, tehtieg tissottometti rapport sommarju dwar dik l-informazzjoni lill-Parlament Ewropew u lill-Kunsill. Sabiex id-dejta tkun sodisfaċenti, preċiża u komparabbli, huwa essenzjali li jkun hemm format komuni li jiżgura rappurtar uniformi mill-Istati Membri kollha.
- (8) Biex il-lista ta' metodi għall-qtil tal-annimali li tinsab fl-Anness IV tad-Direttiva 2010/63/UE tinżamm aġġornata mal-aħhar żvilupp xjentifiku, huwa mehtieg li wiehed jirċievi informazzjoni dettaljata dwar il-metodi permessi eċċezzjonalment skont l-Artikolu 6(4)(a) ta' dik id-Direttiva.
- (9) Il-miżuri stipulati f'din id-Deciżjoni huma konformi mal-opinjoni tal-Kumitat imwaqqaf skont l-Artikolu 56(3) tad-Direttiva 2010/63/UE,

ADOTTAT DIN ID-DECIŻJONI:

Artikolu 1

L-Istati Membri għandhom jużaw il-format komuni tar-rappurtar stipulat fl-Anness I ta' din id-Deciżjoni għas-sottomissjoni tal-informazzjoni msemmija fl-Artikolu 54(1) tad-Direttiva 2010/63/UE.

Artikolu 2

L-Istati Membri għandhom jużaw il-format komuni tar-rappurtar u l-istruzzjonijiet dettaljati stipulati fl-Anness II ta' din id-Deciżjoni għas-sottomissjoni tal-informazzjoni statistika msemmija fl-Artikolu 54(2) tad-Direttiva 2010/63/UE.

Artikolu 3

L-Istati Membri għandhom jużaw il-format komuni tar-rappurtar stipulat fl-Anness III ta' din id-Deciżjoni għas-sottomissjoni tal-informazzjoni dwar l-eżenzjonijiet mogħtija skont l-Artikolu 6(4)(a) tad-Direttiva 2010/63/UE msemmija fl-Artikolu 54(3) ta' dik id-Direttiva.

Artikolu 4

Din id-Deciżjoni hija indirizzata lill-Istati Membri.



ANNESS I

FORMAT TAR-RAPPORTAR GHAS-SOTTOMISSJONI TAL- INFORMAZZJONI MSEMMIJA FL-ARTIKOLU 54(1) TAD- DIRETTIVA 2010/63/UE

Dettalji dwar avvenimenti speċifiċi (bhall-ghadd) għandhom jingabru bħala gabra ta' informazzjoni f'mument partikolari li tkopri l-aħhar sena ta' ċiklu ta' hames snin jew eċċezzjonalment għall-perjodu shih ta' hames snin imqassam sena sena.

A. INFORMAZZJONI ĠENERALI

Tibdil li sar fil-miżuri nazzjonali mir-rapport preċedenti, rigward l-implimentazzjoni tad-Direttiva 2010/63/UE.

B. STRUTTURI U QAFAS

1. Awtoritajiet kompetenti (l-Artikolu 59 tad-Direttiva 2010/63/UE)
informazzjoni dwar il-qafas għal awtoritajiet kompetenti, inkluż l-ghadd u t-tipi ta' awtoritajiet.
2. Kumitati nazzjonali (l-Artikolu 49 tad-Direttiva 2010/63/UE)
informazzjoni dwar l-istruttura u l-hidma tal-kumitat nazzjonali.
3. Edukazzjoni u taħriġ tal-persunal (l-Artikolu 23 tad-Direttiva 2010/63/UE)
informazzjoni dwar ir-rekwiżiti minimi msemmiya fl-Artikolu 23(3) tad-Direttiva 2010/63/UE inkluż kull rekwiżit addizzjonali edukattiv jew ta' taħriġ għal persunal li ġej minn Stat Membru ieħor.
4. Evalwazzjoni u awtorizzazzjoni tal-proġetti (l-Artikolu 38 u l-Artikolu 40 tad-Direttiva 2010/63/UE)
deskrizzjoni tal-proċessi tal-evalwazzjoni u l-awtorizzazzjoni tal-proġetti u kif jintlaħqu r-rekwiżiti tal-Artikolu 38 u l-Artikolu 40 tad-Direttiva 2010/63/UE.

C. HIDMA

1. Proġetti
 - i. għati tal-awtorizzazzjoni tal-proġetti (l-Artikolu 40 u l-Artikolu 41 tad-Direttiva 2010/63/UE)
informazzjoni dwar l-ghadd annwali ta' proġetti awtorizzati, u l-ghadd u t-tip awtorizzat bħala "proġetti multipli ġenerali";
informazzjoni dwar iċ-ċirkustanzi u l-proporzjon tal-awtorizzazzjonijiet totali fejn id-data ta' skadenza ta' 40 jum giet estiża kif permess mill-Artikolu 41(2) tad-Direttiva 2010/63/UE.
 - ii. valutazzjoni retrospettiva, sommarji mhux tekniċi tal-proġetti (l-Artikolu 38, l-Artikolu 39 u l-Artikolu 43 tad-Direttiva 2010/63/UE)
informazzjoni dwar il-hidma ta' sommarji mhux tekniċi tal-proġetti; kif ikun assigurat li r-rekwiżiti skont l-Artikolu 43(1) tad-Direttiva 2010/63/UE jintlaħqu u jekk is-sommarji mhux tekniċi tal-proġetti hux ser jindikaw proġetti magħzula għal reviżjoni retrospettiva (l-Artikolu 43 (2) tad-Direttiva 2010/63/UE);
informazzjoni dwar il-proporzjon u t-tipi ta' proġetti sottomessi għal valutazzjoni retrospettiva skont l-Artikolu 38(2)(f) tad-Direttiva 2010/63/UE lil hinn minn dawk obbligatorji skont l-Artikolu 39(2) ta' dik id-Direttiva.
2. Annimali mrobbija għall-użu fil-proċeduri (l-Artikolu 10, l-Artikolu 28 u l-Artikolu 30 tad-Direttiva 2010/63/UE)
 - i. annimali mrobbija, maqtulin u mhux użati fi proċeduri li jinkludu annimali genetikament modifikati mhux koperti fl-istatistiċi annwali, li jkopru s-sena kalendarja qabel dik li fiha jiġi sottomess ir-rapport ta' hames (5) snin; il-figura globali għandha tagħmel differenza bejn dawk l-annimali involuti fil-holqien ta' GA (GA creation - il-holqien ta' linja ġdida ta' annimali genetikament modifikati) u l-manteniment ta' linji GA (inkluż frieh ta' annimali slavaġ);

▼B

ii. il-kisba ta' primati mhux umani u kif jintlaħqu r-rekwiżiti tal-Artikolu 10 u l-Artikolu 28 tad-Direttiva 2010/63/UE.

3. Eżenzjonijiet

informazzjoni dwar ċirkustanzi li taħthom ingħataw eżenzjonijiet skont l-Artikolu 10(3), l-Artikolu 12(1), l-Artikolu 33(3) tad-Direttiva 2010/63/UE u b'mod parikolari dwar iċ-ċirkustanzi eċċezzjonali msemmija fl-Artikolu 16(2) ta' dik id-Direttiva fejn l-użu mill-ġdid ta' animal wara proċedura fejn is-sofferenza attwali kienet ivvalutata bħala iebsa għe awtorizzat matul il-perjodu tar-rappurtar.

4. Korpi għat-trattament xieraq tal-annimali (l-Artikolu 26 u l-Artikolu 27 tad-Direttiva 2010/63/UE)

informazzjoni dwar l-istruttura u l-funzjonament tal-korpi għat-trattament xieraq tal-annimali.

D. PRINĊIPJI TAS-SOSTITUZZJONI, IT-TNAQQIS U R-AFFINAMENT

1. Il-Prinċipju tas-sostituzzjoni, it-tnaqqis u r-raffinament (l-Artikolu 4 u l-Artikolu 13 u l-Anness VI tad-Direttiva 2010/63/UE)

il-miżuri ġenerali meħuda biex ikun assigurat li l-prinċipju tas-sostituzzjoni, it-tnaqqis u r-raffinament ikun indirizzat b'mod sodisfaċenti fi proġetti awtorizzati kif ukoll matul l-akkomodazzjoni (housing) u l-kura kif ukoll fi stabbilimenti tat-trobbija u l-forniment.

2. Evitar ta' duplikazzjoni (l-Artikolu 46 tad-Direttiva 2010/63/UE)

deskrizzjoni ġenerali tal-miżuri li ttiehdu biex ikun żgurat li ma jkun hemm l-ebda duplikazzjoni ta' proċeduri

3. Kampjunar ta' tessuti ta' annimali ġenetikament modifikati (l-Artikolu 4, l-Artikolu 30 u l-Artikolu 38 tad-Direttiva 2010/63/UE)

informazzjoni rappreżentattiva dwar numri approssimattivi, speċijiet, tipi ta' metodi u l-livelli ta' severità tagħhom relatati mat-teħid ta' kampjuni tat-tessuti għall-iskopijiet ta' karatterizzazzjoni ġenetika mwettqa permezz ta' awtorizzazzjoni tal-proġett u mingħajrha u li tkopri s-sena kalendarja qabel dik li fiha jiġi sottomess ir-rapport ta' hames (5) snin, u dwar l-isforzi li saru biex jiġu rfinati dawk il-metodi.

E. INFURZAR

1. Awtorizzazzjoni ta' nissjela, fornituri u utenti (l-Artikolu 20 u l-Artikolu 21 tad-Direttiva 2010/63/UE)

għadd ta' nissjela, fornituri u utenti attivi u awtorizzati; informazzjoni dwar sospensjonijiet u rtirar ta' awtorizzazzjonijiet ta' nissjela, fornituri u utenti għar-raġunijiet għalihom.

2. Spezzjonijiet (l-Artikolu 34 tad-Direttiva 2010/63/UE)

informazzjoni ta' hídma kwantitattiva u kwalitattiva inkluż kriterji applikati skont l-Artikolu 34(2) tad-Direttiva 2010/63/UE u l-proporzjon ta' spezzjonijiet mhux imħabbra imqassma sena b'sena.

3. Irtirar tal-awtorizzazzjoni ta' proġetti (l-Artikolu 44 tad-Direttiva 2010/63/UE)

informazzjoni u raġunijiet għall-irtirar ta' awtorizzazzjoni ta' proġett matul il-perjodu tar-rappurtar.


4. Pieni (l-Artikolu 60 tad-Direttiva 2010/63/UE)

informazzjoni dwar in-natura tal-ksur kif ukoll l-azzjonijiet legali u amministrattivi li jirriżultaw minn dak il-ksur matul il-perjodu tar-rappurtar.


▼ **M1**

ANNEX II

PARTI A

FLOWCHART TA' KATEGORIJI TA' INPUT TA' DEJTA STATISTIKA
SKONT L-ARTIKOLU 54(2)

▼ M1



▼ **M1**

PARTI B

**STRUZZJONIJIET DETTALJATI DWAR L-GHOTI TA' DEJTA
STATISTIKA DWAR L-UŻU TA' ANNIMALI GHAL GHANIJET
XJENTIFIČI SKONT L-ARTIKOLU 54(2)**

FORMAT TAR-RAPPURTAĠĠ GHAS-SOTTOMISSJONI TAL-
INFORMAZZJONI LI HEMM REFERENZA GHALIHA FL-
ARTIKOLU 54(2) TAD-DIRETTIVA 2010/63/UE

1. Id-dejta għandha tiddaħħal dwar kull użu ta' animal.
2. Meta tiddaħħal dejta dwar animal, tista' tintgħażel opzjoni waħda biss f'kategorija.
3. Annimali li jinqatlu għall-organi u għat-tessuti, kif ukoll sentinelli, huma esklużi mill-proviżjoni ta' dejta għall-istatistika, sakemm il-qtil ma jitwettaqx skont l-awtorizzazzjoni ta' proġett bl-użu ta' metodu mhux inkluż fl-Anness IV jew fejn animal ikun għadda minn intervent preċedenti, qabel inqatel, u li kien 'il fuq mil-livell limitu ta' uġigh, tbatija, skonfort jew hsara li ddum fiz-żmien minimi.
4. Annimali żejda li jinqatlu ma jiġux inklużi fid-dejta għall-istatistika, hlief annimali ġenetikament modifikati b'fenotip ta' hsara intenzjonat u li jidher.
5. Il-forom ta' larva ta' annimali għandhom jingħaddu ladarba jsiru kapaċi jieklu waħidhom.
6. Il-forom fetali u embrijoniċi ta' speċijiet ta' mammali ma jingħaddux; għandhom jingħaddu biss l-annimali li jitwiellu, inkluż dawk li jitwiellu b'Ċesarja, u jgħixu.
7. Kull darba li tinqabeż il-klassifikazzjoni "sever", kemm jekk b'awtorizzazzjoni minn qabel u kemm jekk le, dawn l-annimali u l-użu tagħhom għandhom jiġu rrapportati b'mod normali b'hal kwalunkwe użu ieħor, u taht il-kategorija "sever". Fit-taqsimha tan-narrattiva "Stat Membru" għandu jiżdied kummentarju li jkopri l-ispeċijiet, l-għadd, jekk kinitx awtorizzata l-eżenzjoni minn qabel, id-dettalji tal-użu u r-raġunijiet għaliex inqabżet il-klassifikazzjoni "sever".
8. Id-dejta għandha tiġi rrapportata għas-sena li fiha tintemm il-proċedura. F'każ ta' studji li jkopru sentejn kalendarji, l-annimali kollha jistgħu jingħaddu flimkien fis-sena li fiha tintemm l-aħħar proċedura *jekk din l-eżenzjoni ta' rrapportar annwali tiġi awtorizzata mill-awtorità kompetenti*. Għal proġetti li jkopru aktar minn sentejn kalendarji, l-annimali jiġu rrapportati fis-sena li fiha jinqatlu jew imutu.
9. L-użu tal-kategorija "ohra" tehtieg entrata obbligatorja fin-narrativi biex ttiprovdi aktar dettalji.

A. ANNIMALI ĠENETIKAMENT MODIFIKATI

1. Għall-finijiet tar-rappurtar ta' statistiċi, "annimali ġenetikament modifikati" jinkludu annimali ġenetikament modifikati (modifikazzjoni transġenika, knockout u għamlet ohra ta' modifikazzjoni ġenetika) u annimali mutanti li jseħħu b'mod naturali jew jiġu kkawżati.
2. Annimali ġenetikament modifikati jkunu rrapportati meta
 - (a) jintużaw fil-holqien ta' linja ġdida;
 - (b) meta jintużaw għall-manteniment ta' linja stabbilita b'fenotip ta' hsara intenzjonata u li jidher; jew
 - (c) meta jintużaw fi proċeduri (xjentifiċi) ohra (jiġifieri mhux għall-holqien jew għall-manteniment ta' linja).

▼ M1

3. L-annimali kollha *li jkunu qed iġorru l-modifikazzjoni ġenetika* għadhom ikunu rrapportati matul il-holqien ta' linja ġdida. Barra minn hekk, dawk użati għal superovulazzjoni, vasektomija, impjanti ta' embrijuni għandhom jiġu rrapportati ugwalmart (dawn stess jistgħu jew ma jistgħux ikunu ġenetikament modifikati). Annimali ġenetikament normali (frieħ ta' annimali slavaġ) prodotti riżultat tal-holqien ta' linja ġenetikament modifikata ġdida ma għandhomx jiġu rrapportati.

4. Fil-kategorija “Skopijiet”, l-annimali użati għall-holqien ta' linja ġdida ġenetikament modifikata għandhom jiġu rrapportati taħt “riċerka bażika” jew “riċerka translazzjonali u applikata” fil-kategorija *rispettiva li għaliha qed tinholq il-linja*.

5. **Razza jew linja ġdida ta' annimali ġenetikament modifikati titqies bħala “stabbilita”** meta t-trasferiment tal-modifikazzjoni ġenetika jkun stabbli, li jfisser minimu ta' żewġ ġenerazzjonijiet, u tkun tlestiet valutazzjoni ta' trattament xieraq tal-annimali.

6. Il-valutazzjoni ta' trattament xieraq tal-annimali ser tiddetermina jekk il-linja li għadha kemm inholqot hix mistennija jkollha *fenotip ta' ħsara intenzjonat* u, jekk dan ikun il-każ, l-annimali minn dan il-punt 'il quddiem għandhom jiġu rrapportati taħt il-kategorija “Manteniment ta' kolonji ta' annimali ġenetikament modifikati stabbiliti, li ma ntużawx fi proċeduri oħra” - jew, jekk xieraq, fil-proċeduri l-oħra li qed jintużaw għalihom. Jekk il-valutazzjoni tat-trattament xieraq tal-annimali tikkonkludi li l-linja *mhix* mistennija jkollha *fenotip ta' ħsara, it-trobbija* tagħha ma tibqax tagħmel parti mill-ambitu tal-proċedura u ma tibqax tehtieg li tiġi rrapportata.

7. “**Manteniment ta' kolonji ta' annimali ġenetikament modifikati stabbiliti, li ma ntużawx fi proċeduri oħra**” fiha l-annimali mehtieġa għall-*manteniment ta' kolonji ta' annimali ġenetikament modifikati ta' linji stabbiliti b'fenotip ta' ħsara intenzjonat u li wrew* uġieħ, tbatija, skonfort jew ħsara li ddum fiż-żmien bħala konsegwenza tal-*genotip ta' ħsara*. L-iskop maħsub li għalih il-linja qed tiġi mannuta mhuwiex irregistrat.

8. **L-annimali kollha ġenetikament modifikati li jintużaw fi proċeduri oħra** (mhux għall-holqien jew il-manteniment ta' linja ġenetikament modifikata) għandhom jiġu rrapportati skont l-iskopijiet rispettivi tagħhom (bl-isess mod bħal kwalunkwe annimal mhux ġenetikament modifikat). Dawn l-annimali jistgħu jew ma jistgħux juru *fenotip ta' ħsara*.

9. Annimali ġenetikament modifikati, b'fenotip ta' ħsara, u li jinqatlu għall-organi jew it-tessuti tagħhom, għandhom jiġu rrapportati skont l-iskopijiet rispettivi ewlenin li għalihom intużaw l-organi/it-tessuti.

B. KATEGORIJI TAD-DEJTA

It-taqsimiet li ġejjin isegwu l-ordni tal-kategoriji u l-intestaturi relatati fil-flowchart.

1. Tip ta' annimal

- (i) L-ispeċijiet ta' ċefalopodi kollha għandhom jiġu rrapportati taħt l-intestatura ċefalopodu mill-istadju li fih l-annimal isir kapaċi jiekol wahdu jiġifieri għall-qarnit u l-klamar eżatt wara li jfaqqsu; u għas-siċċ madwar sebat ijiem wara li jfaqqas.
- (ii) Il-hut għandu jibda jingħadd mill-istadju li fih ikun kapaċi jiekol wahdu 'l quddiem. Il-hut zebra miżmum f'kundizzjonijiet ta' trobbija mill-aqwa (bejn wiehed u iehor +28°C) għandu jingħadd 5 ijiem wara l-fertilizzazzjoni.
- (iii) Minhabba d-daqs żgħir ta' ċerti speċijiet ta' hut u ċefalopodi, l-ġhadd jista' isir abbażi ta' stima.

2. Użu mill-ġdid

- (i) Kull użu tal-annimal għandu jiġi rrapportat fi tmiem kull proċedura.
- (ii) L-istatistiċi ser jipprezentaw l-**ġhadd ta' annimali mhux mittiefsa** (li għadhom ma sarux testijiet fuqhom), **f'konnessjoni mal-ispeċi u l-post tat-twelid tagħhom biss**. Għal annimali użati mill-ġdid, il-“post tat-twelid” tagħhom għalhekk mhuwiex irregistrat.

▼ **M1**

- (iii) Kwalunkwe **kategoriji sussegwenti** ser juru l-**għadd ta' użi ta' annimali fi proċeduri**. Għalhekk dawn in-numri ma jistgħux jiġu kontroreferuti mal-għadd totali ta' annimali mhux mittiefsa.
- (iv) L-għadd ta' annimali li jintużaw mill-ġdid ma jistax jitnaqqas mid-dejta minhabba li ċerti annimali jistgħu jerġgħu jintużaw aktar minn darba.
- (v) It-tbatija vera tal-annimal fil-proċedura għandha tiġi rrapportata. F'ċerti każijiet din tista' tiġi influwenzata minn użu preċedenti. Madanakollu, is-severità mhux dejjem ser tiżdied f'użu sussegwenti u f'ċerti każijiet anke tonqos riżultat ta' dan (abitwazzjoni). Għalhekk ma għandu jkun hemm l-ebda tentattiv biex jingħaddu awtomatikament is-severitajiet mill-użi preċedenti tagħha. Din dejjem għandha tiġi ġġudikata każ b'każ.

Użu mill-ġdid kontra użu kontinwu

Proċedura tfisser l-użu ta' annimal wiehed għal għan uniku xjentifiku/sperimentali/edukattiv/tat-taħriġ. Użu uniku jestendi miż-żmien meta l-ewwel teknika tiġi applikata fuq l-annimal sat-tlestija tal-gabra tad-dejta, l-osservazzjonijiet jew is-suċċess tal-għan edukattiv. Dan huwa normalment esperiment, test jew taħriġ uniku ta' teknika.

Proċedura unika jista' ikun fiha għadd ta' passi (tekniki) li kollha jkunu neċessarjament relatati mal-ksib ta' eżitu wiehed u li jkunu jehtieġu l-użu tal-istess annimal.

L-utent finali ser jirrapporta l-**proċedura shiha** inkluż kwalunkwe preparazzjoni (irrispettivament mill-post fejn tkun sehhet) u jqis is-severità marbuta mal-preparazzjoni.

Eżempji ta' preparazzjoni jinkludu proċeduri kirurġiċi (bhall-kannulazzjoni, l-impjant ta' telemetrija, l-ovarjektomija, il-kastrazzjoni, l-ipofisektomija eċċ), mhux kirurġika (bhal dieti modifikati għall-ghalf, induzzjoni ta' dijabete eċċ) L-istess japplika għat-trobbija ta' annimali ġenetikament modifikati jiġifieri meta l-annimal jintuża fil-proċedura maħsuba għalih, l-utent finali jirrapporta l-proċedura shiha u jqis is-severità marbuta mal-fenotip. Ara t-taqsima dwar l-annimali ġenetikament modifikati għal aktar dettalji.

Jekk għal raġunijiet eċċezzjonali annimal ippreparat ma jintużax għal għan xjentifiku, l-istabbiliment inkarigat mill-preparazzjoni tal-annimal, għandu jirrapporta d-dettalji tal-preparazzjoni bħala proċedura indipendenti fl-istatistiċi skont l-għan maħsub, dejjem jekk il-preparazzjoni tal-annimal tkun oghla mil-limitu ta' uġiġh, tbatija, skonfort jew ħsara li ddum fiż-żmien minimu.

3. Post tat-twelid

Annimali li twieldu fl-UE għand nissiel irregiſtrat
Annimali li twieldu fl-UE iżda mhux għand nissiel irregiſtrat
Annimali li twieldu fil-bqija tal-Ewropa
Annimali li twieldu fil-bqija tad-dinja

- (i) L-orijini hija bbażata fuq il-post tat-twelid jiġifieri “twieled f” u mhux skont minn fejn jiġi fornut l-annimal.
- (ii) Annimali li twieldu fl-UE għand nissiel irregiſtrat tkopri annimali li twieldu għand nissiel awtorizzati u rregiſtrati skont l-Artikolu 20 tad-Direttiva 2010/63/UE.

▼ **M1**

- (iii) Annimali li twieldu fl-UE iżda mhux għand nissiel irregistrat tinkludi annimali li ma twildux għand nissiel irregistrat bhal annimali slavaġ, annimali tar-razzett (sakemm in-nissiel ma jkunx awtorizzat u rregistrat), kif ukoll kwalunkwe eżenzjoni mogħtija skont l-Artikolu 10(3) tad-Direttiva 2010/63/UE.
- (iv) Annimali li twieldu fil-bqija tal-Ewropa u Annimali li twieldu fil-bqija tad-dinja jgħaqqu flimkien l-annimali kollha irrispettivament minn jekk trabbewx fi stabbilimenti rregistrati ta' trobbija, jew fi stabbilimenti oħra u jinkludu l-annimali li nqabdu fis-selvaġġ.

4. Primati mhux umani - sors

Annimali li twieldu għand nissiel irregistrat fl-UE
Annimali li twieldu fil-bqija tal-Ewropa
Annimali li twieldu fl-Asja
Annimali li twieldu fl-Amerika
Annimali li twieldu fl-Afrika
Annimali li twieldu xi mkien ieħor

Għall-finijiet ta' dan ir-rapport:

- (i) Annimali li twieldu fil-bqija tal-Ewropa għandha tinkludi annimali li twieldu t-Turkija, ir-Russja u l-Iżrael.
- (ii) Annimali li twieldu fl-Asja għandha tinkludi annimali li twieldu ċ-Ċina.
- (iii) Annimali li twieldu fl-Amerika għandha tinkludi annimali li twieldu l-Amerika ta' Fuq, Centrali u t'Isfel.
- (iv) Annimali li twieldu fl-Afrika għandha tinkludi annimali li twieldu l-Mawrizju.
- (v) Annimali li twieldu xi mkien ieħor għandha tinkludi annimali li twieldu l-Awstralasja.

L-origini ta' annimali rregistrati taht Annimali li twieldu xi mkien ieħor għandhom jiġu ddetaljati lill-awtorità kompetenti mas-sottomissjoni tad-dejta.

5. Primat mhux uman - ġenerazzjoni

F0
F1
F2 jew akbar
Kolonja awtosuffiċjenti

- (i) Sakemm il-kolonja mhix awtosuffiċjenti, annimali li jitwieldu f'dik il-kolonja għandhom jiġu rrapportati taht F0, F1, F2 jew akbar skont il-ġenerazzjoni tagħhom, imnissla mil-linja materna.
- (ii) Ladarba l-kolonja kollha tkun awtosuffiċjenti, l-annimali kollha li jitwieldu f'dik il-kolonja għandhom jiġu rrapportati taht Kolonja awtosuffiċjenti irrispettivament mill-ġenerazzjoni tagħhom imnissla mil-linja materna.

6. Status ġenetiku

Mhux ġenetikament modifikat
Ġenetikament modifikat mingħajr fenotip ta' ħsara
Ġenetikament modifikat b'fenotip ta' ħsara

- (i) Mhux ġenetikament modifikat tkopri l-annimali kollha li ma ġewx modifikati ġenetikament, inkluż annimali ġenituri ġenetikament normali użati għall-holqien ta' linja/razza ġdida ta' annimali ġenetikament modifikati.

▼ **M1**

- (ii) Ġenetikament modifikat mingħajr fenotip ta' ħsara tinkludi annimali użati għall-**holqien ta' linja ġdida**, li jgħorru modifikazzjoni ġenetika iżda li ma jurux fenotip ta' ħsara u annimali ġenetikament modifikati **użati** fi proċeduri oħra (mhux għall-holqien jew għall-manteniment) iżda li ma jurux fenotip ta' ħsara.
- (iii) Ġenetikament modifikat b'fenotip ta' ħsara tinkludi:
 - (a) annimali użati għall-**holqien ta' linja ġdida** u li juru fenotip ta' ħsara;
 - (b) daww użati għall-**manteniment ta' linja stabbilita** b'fenotip ta' ħsara maħsub u li juru fenotip ta' ħsara; kif ukoll
 - (c) annimali ġenetikament modifikati **użati** fi proċeduri oħra (mhux għall-holqien jew għall-manteniment) u li juru fenotip ta' ħsara.

7. Holqien ta' linja ġdida ġenetikament modifikata

Annimali użati għall-holqien ta' linja/razza ġdida ġenetikament modifikata

Annimali użati għall-holqien ta' linja/razza ġenetikament modifikata tidentifika annimali li *jintużaw għall-holqien* ta' linja/razza ġdida ġenetikament modifikata, separati minn annimali oħra użati għall-finijiet ta' "riċerka bażika" jew "riċerka translażzjonali u applikata".

8. Severità

- (i) **Mingħajr irkupru** – Annimali li għaddew minn proċedura li twettqet kompletament taħt anestezija ġenerali u li minnha l-annimal ma ġiex f'sensih, għandhom jiġu rrapportati bħala li ma rkuprawx.
- (ii) **Hafif (sa u jinkludi)** – Annimali li għaddew minn proċessi li b'rizultat tagħhom l-annimali esperjenzaw xi ftit uġiġh, tbatija jew skonfort għal żmien qasir, kif ukoll proċeduri bl-ebda xkiel sinifikanti għas-saħha jew il-kundizzjoni ġenerali tal-annimali għandhom jiġu rrapportati bħala Hfief. N.B. Din għandha tinkludi wkoll kwalunkwe annimal użat fi proġett awtorizzat, iżda li fl-aħħar mill-aħħar ma ġiex osservat li esperjenza livell ta' uġiġh, tbatija, skonfort jew ħsara li ddum fiż-żmien ekwivalenti għal dak ikkawżat bl-introduzzjoni ta' labra skont Prattika Veterinarja Tajba, bl-eċċezzjoni ta' annimali meħtieġa għall-*manteniment* ta' kolonji ta' annimali ġenetikament modifikati ta' linji stabbiliti *b'fenotip ta' ħsara intenzjonat u li ma wrewx* uġiġh, tbatija, skonfort u ħsara li ddum fiż-żmien konsegwenza tal-ġenotip ta' ħsara.
- (iii) **Moderat** – Annimali li għaddew minn proċedura li b'rizultat tagħha l-annimali esperjenzaw uġiġh moderat, tbatija jew skonfort għal żmien qasir jew uġiġh hafif, tbatija u skonfort għal żmien twil kif ukoll proċeduri li kienu ta' xkiel moderat għas-saħha u l-kundizzjoni ġenerali tal-annimal għandhom jiġu rrapportati bħala Moderati.
- (iv) **Sever** – Annimali li għaddew minn proċedura li b'rizultat tagħha esperjenzaw uġiġh, tbatija jew skonfort sever, jew uġiġh, tbatija jew skonfort moderat għal żmien twil kif ukoll proċeduri li, kkawżaw xkiel sever għas-saħha jew il-kundizzjoni ġenerali tal-annimali għandhom jiġu rrapportati bħala Severi.
- (v) Jekk tinqabeż il-klassifikazzjoni "sever", kemm jekk awtorizzata minn qabel jew le, dawn l-annimali u l-użu tagħhom għandhom jiġu rrapportati taħt Severi. Fit-taqsimha tan-narrattiva "Stat Membru" għandu jiżdied kummentarju li jkopri l-ispeċijiet, l-għadd, jekk kinitx awtorizzata l-eżenzjoni minn qabel, id-dettalji tal-użu u r-raġunijiet għaliex inqabżet il-klassifikazzjoni "sever".

▼ M1

9. Skopijiet

Riċerka bażika
Riċerka translazzjonali u applikata
Użu regolatorju u produzzjoni rutina
Protezzjoni tal-ambjent naturali fl-interessi tas-saħħa jew tat-trattament xieraq tal-bniedem jew tal-annimali
Preservazzjoni tal-ispeċijiet
Edukazzjoni jew taħriġ oġġa għall-akkwist, il-manteniment jew it-titjib ta' hliet vokazzjonali
Inkjesti forensiċi
Manteniment ta' kolonji ta' annimali ġenetikament modifikati, li ma ntużawx fi proċeduri oħra

(i) Riċerka bażika

Riċerka bażika tinkludi studji ta' natura fundamentali inkluż il-fizjoloġija. Studji li huma mfassla biex ikattru l-għarfien dwar l-istruttura, il-funzjonament u l-imġiba normali u anormali tal-organizmi ħajjin u l-ambjent. Dan jinkludi studji fundamentali dwar it-tossikoloġija. L-investigazzjoni u l-analiżi huma ffukati fuq fehim aħjar u aktar shiħ ta' suġġett, fenomenu, jew liġi bażika tan-natura minflok fuq applikazzjoni Prattika speċifika tar-riżultati.

L-annimali użati għall-holqien ta' linja ġdida ta' annimali ġenetikament modifikati (inkluż it-tahlit ta' żewġ linji) *maħsuba biex jintużaw għall-finijiet ta' riċerka bażika* (eż. il-bijoloġija ta' żvilupp, l-immunoloġija) għandhom jiġu rreġistrati *skont il-fini* li jkunu qed jinholqu għaliha. Barra minn hekk, għandhom jiġu rrapportati fil-“Holqien ta' linja ġenetika ġdida – Annimali użati għall-holqien ta' linja/razza ġdida ġenetikament modifikata”.

L-annimali kollha li jkunu qed iġorru l-modifikazzjoni ġenetika għandhom ikunu rrapportati matul il-holqien ta' linja ġdida. Barra minn hekk annimali użati fil-holqien, bħal għas-superovulazzjoni, il-vasektomija u l-impjant ta' embrijuni, jiġu rrapportati hawnhekk. Ir-rappurtar għandu jeskludi frieh (ta' annimali slavaġ) mhux ġenetikament modifikati.

Razza jew linja ġdida ta' annimali ġenetikament modifikati titqies bħala “stabbilita” meta t-trasferiment tal-modifikazzjoni ġenetika jkun stabbli, li jfisser *minimu* ta' żewġ ġenerazzjonijiet, u tkun tlestiet valutazzjoni ta' trattament xieraq tal-annimali.

(ii) Riċerka translazzjonali u applikata

Riċerka translazzjonali u applikata tinkludi annimali użati għall-ghanijiet deskritti fl-Artikoli 5(b) u (c) bl-eskluzjoni ta' kwalunkwe użu regolatorju ta' annimali.

Din tinkludi wkoll tossikoloġija ta' skoperta u investigazzjonijiet għal thej- jija tas-sottomissjoni regolatorja u l-iżvilupp tal-metodu. Din ma tinkludix studji mehtieġa għal sottomissjonijiet regolatorji.

L-annimali użati għall-holqien ta' linja ġdida ta' annimali ġenetikament modifikati (inkluż it-tahlit ta' żewġ linji) *maħsuba biex jintużaw għall-finijiet ta' riċerka translazzjonali jew applikata* (eż. ir-riċerka dwar il-kanċer, l-iżvilupp ta' vaċċini) għandhom jiġu rreġistrati *skont il-fini* li jkunu qed jinholqu għaliha. Barra minn hekk għandhom jiġu rrapportati fil-“Holqien ta' linja ġenetika ġdida – Annimali użati għall-holqien ta' linja/razza ġdida ġenetikament modifikata”.

L-annimali kollha li jkunu qed iġorru l-modifikazzjoni ġenetika għandhom ikunu rrapportati matul il-holqien ta' linja ġdida. Barra minn hekk annimali użati fil-holqien, pereżempju għas-superovulazzjoni, il-vasektomija u l-impjant ta' embrijuni, jiġu rrapportati hawnhekk. Ir-rappurtar għandu jeskludi frieh (ta' annimali slavaġ) mhux ġenetikament modifikati.

▼ **M1**

Razza jew linja ġdida ta' annimali ġenetikament modifikati titqies bħala “stabbilita” meta t-trasferiment tal-modifikazzjoni ġenetika jkun stabbli, li jfisser *minimu* ta' zewġ ġenerazzjonijiet, u tkun tlestiet valutazzjoni ta' trattament xieraq tal-annimali.

(iii) Użu regolatorju u produzzjoni rutina skont it-tip

Użu ta' annimali fi proċeduri mwettqa bil-hsieb li r-rekwiżiti legali għall-produzzjoni, it-tqegħid u l-manutenzjoni ta' prodotti/sustanzi fis-suq jiġu ssodisfati, inkluż il-valutazzjoni tas-sigurtà u r-riskju għall-ikel u l-ghalf. Dan jinkludi testijiet imwettqa fuq prodotti jew sustanzi li fl-ahhar mill-ahhar għalihom ma ssir l-ebda sottomissjoni regolatorja kieku daww it-testijiet ġew inklużi f'sottomissjoni regolatorja kieku twettqet sottomissjoni regolatorja (jiġifieri t-testijiet imwettqa fuq daww il-prodotti/is-sustanzi li naqsu milli jilhqqu t-tmien tal-proċess ta' żvilupp).

Dan jinkludi wkoll annimali użati fil-proċess ta' manifattura ta' prodotti kieku dak il-proċess ta' manifattura jkun jehtieg approvazzjoni regolatorja (eż. annimali użati fil-manifattura ta' prodotti mediċinali abbażi ta' serum għandhom jiġu inklużi f'din il-kategorija).

It-test tal-effikaċja matul l-iżvilupp ta' prodotti mediċinali ġodda huwa eskluż u għandu jiġi rrapportat taht il-kategorija “Riċerka translazzjonali u applikata”.

(iv) Protezzjoni tal-ambjent naturali fl-interessi tas-saħħa jew tat-trattament xieraq tal-bniedem jew tal-annimali

Din tinkludi studji mmirati lejn l-investigazzjoni u l-ftehim ta' fenomeni bħat-tniġġis ambjentali, it-telfa ta' bijodiversità, u studji epidemoloġiċi fuq annimali slavaġ.

Din teskludi kwalunkwe użu ta' annimali għal għanijiet ekotossikoloġiċi.

(v) Edukazzjoni jew tahrig oghla għall-akkwist, il-manteniment jew it-titjib ta' hili vokazzjonali

Din tinkludi t-tahrig għall-ksib u l-manutenzjoni ta' kompetenza Prattika f'tekniki kif mehtieg skont l-Artikolu 23(2).

(vi) Manteniment ta' kolonji ta' annimali ġenetikament modifikati, li ma ntużawx fi proċeduri oħra

Dan jikkonsisti mill-ghadd ta' annimali mehtieġa għall-manteniment ta' kolonji ta' annimali ġenetikament modifikati ta' linji stabbiliti *b'fenotip ta' hsara intenzjonat* u li wrew uġiġh, tbatija, skonfort jew hsara li ddum fiz-żmien konsegwenza tal-ġenotip ta' hsara. L-għan maħsub li għalih il-linja qed tiġi mrobbija ma jiġix irregistrat.

Dan jeskludi l-annimali kollha mehtieġa għall-*holqien* ta' linja ġdida ġenetikament modifikata u daww użati *fi proċeduri oħra* (minbarra l-*holqien* jew it-trobbija).

10. Studji ta' riċerka bażika

Onkoloġija
Sistema Kardjovaskulari tad-Demm u tal-Limfi
Sistema Nervuża
Sistema Respiratorja
Sistema Gastrointestinali inkluż il-Fwied
Sistema Muskoskeletal
Sistema Immunitarja
Sistema Uroġenitali/Riproduttiva
Organi Sensorji (il-ġilda, l-għajnejn u l-widnejn)
Sistema Endokrinali/Metaboliżmu
Multisistemiku
Etoloġija/Imġiba tal-Annimali/Bijoloġija tal-Annimali
Oħrajn

▼ **M1**

(i) Onkoloġija

Kwalunkwe riċerka li tistudja l-onkoloġija għandha tiġi inkluża irrispettivament mis-sistema fil-mira.

(ii) Sistema Nervuża

Din il-kategorija tinkludi n-newroxjenza, is-sistema nervuża periferali jew ċentrali, il-psikoloġija.

(iii) Organi Sensorji (il-ġilda, l-għajnejn u l-widnejn)

Studji dwar l-imnieher għandhom jiġu rrapportati taħt “Sistema Respiratorja” u dawk dwar l-ilsien għandhom jiġu rrapportati taħt “Sistema Gastrointestinali inkluż il-Fwied”

(iv) Multisistemiku

Din għandha tinkludi biss riċerka fejn aktar minn sistema waħda hija l-interess ewlieni, bħal ċertu mard infettuż, u eskluża l-onkoloġija.

(v) Kategorija tal-Etoloġija/Imġiba tal-Animali/Bijoloġija tal-Animali tkopri kemm l-animali fis-selvaġġ kif ukoll dawk maqbuda bl-ghan ewlieni li wiehed jitgħalliem aktar dwar dik l-ispeċi speċifika.

(vi) Ohrajn

Riċerka li mhix relatata ma' organu jew sistema elenkata hawn fuq jew mhix speċifika għal organu jew sistema.

(vii) Rimarki

Animali użati għall-produzzjoni u l-manteniment ta' aġenti infettivi, organiżmi vektorjali u neoplażmi, animali użati għal materjal bijoloġiku ieħor u animali użati għall-produzzjoni ta' antikorpi poliklonali għall-finijiet ta' riċerka translazzjonali/applikata, iżda eskluża l-produzzjoni ta' antikorpi monoklonali permezz tal-metodu axxite (li huwa kopert taħt il-kategorija “Użu regolatorju u produzzjoni rutina skont it-tip”) għandu jiġi rrapportat fl-oqsma rispettivi tal-kategoriji “Studji ta' riċerka bażika” jew “Riċerka translazzjonali u applikata”. L-ghan tal-istudji jehtieg jiġi stabbilit bir-reqqa, għax jista' japplika kwalunkwe elenku taħt iż-żewġ kategoriji u huwa biss l-ghan ewlieni li għandu jiġi rrapportat.

11. Riċerka translazzjonali u applikata

Kanċer Uman
Disturbi Infettivi Umani
Disturbi Kardjovaskulari Umani
Disturbi Nervużi u Mentali Umani
Disturbi Respiratorji Umani
Disturbi Gastrointestinali Umani inkluż il-Fwied
Disturbi Muskoskeletalni Umani
Disturbi Immunitarji Umani
Disturbi Uroġenitali/Riproduttivi Umani
Disturbi fl-Organji Sensorji Umani (il-ġilda, l-għajnejn u l-widnejn)
Disturbi Endokrinali/fil-Metaboliżmu Uman
Disturbi Umani Ohra
Mard u Disturbi tal-Animali
Trattament Xieraq tal-Animali
Dijanjożi tal-mard
Mard tal-pjanti
Tossikoloġija u ekotossikoloġija mhux regolatorja

▼ **M1**

- (i) Kwalunkwe riċerka applikata li tistudja *l-kanċer uman u disturbi infettivi umani* għandha tiġi inkluża irrispettivament mis-sistema fil-mira.
- (ii) Għandu jiġi eskluż kwalunkwe użu regolatorju ta' annimal, bħall-istudji karcinoġeniċi regolatorji.
- (iii) Studji dwar disturbi tal-immieher għandhom jiġu rrapportati taht "Disturbi Respiratorji Umani" u dawk tal-ilsien għandhom jiġu rrapportati taht "Disturbi Gastrointestinali Umani inkluż il-Fwied".
- (iv) Id-dijanjożi ta' mard tinkludi annimali użati f'dijanjożi diretta ta' mard bħar-rabja, il-botulizmu, iżda esklużi dawk koperti minn użu regolatorju.
- (v) Tossikoloġija nonregolatorja tkopri t-tossikoloġija ta' skoperta u l-investi-gazzjonijiet għat-thejjja ta' sottomissjoni regolatorja u l-iżvilupp tal-metodu. Din il-kategorija ma tinkludix studji meħtieġa għal sottomissjonijiet regolatorji (studji preliminari, MTD (Doża Massima Tollerata).
- (vi) It-trattament xieraq tal-annimali għandu jinkludi studji skont l-Artikolu 5(b)(iii) tad-Direttiva 2010/63/UE.

(vii) Rimarki

Annimali użati għall-produzzjoni u l-manteniment ta' aġenti infettivi, organiżmi vektorjali u neoplażmi, annimali użati għal materjal bijoloġiku ieħor u annimali użati għall-produzzjoni ta' antikorpi poliklonali għall-finijiet ta' riċerka translazzjonali/applikata, iżda eskluża l-produzzjoni ta' antikorpi monoklonali permezz tal-metodu axxite (li huwa kopert taht il-kategorija "Użu regolatorju u produzzjoni rutina skont it-tip") għandu jiġi rrapportat fl-oqsma rispettivi tal-kategoriji "Studji ta' riċerka bażika" jew "Riċerka translazzjonali u applikata". L-ghan tal-istudji jeħtieġ jiġi stabbilit bir-reqqa, għax jista' japplika kwalunkwe elenku taht iż-żewġ kategoriji u huwa biss l-ghan ewlieni li għandu jiġi rrapportat.

12. Użu regolatorju u produzzjoni rutina

- (i) Użu ta' annimali fi proċeduri mwettqa bil-hsieb li r-rekwiżiti legali għall-produzzjoni, it-tqeghid u l-manteniment ta' prodotti/sustanzi fis-suq jiġu ssodisfati, inkluż il-valutazzjoni tas-sigurtà u r-riskju għall-ikel u l-għalf.
- (ii) Din tinkludi testijiet li jitwettqu fuq prodotti/sustanzi li għalihom ma ssir l-ebda sottomissjoni regolatorja (jiġifieri testijiet li twettqu fuq dawk il-prodotti/is-sustanzi (li għalihom giet prevista sottomissjoni regolatorja) li fl-aħħar mill-aħħar jitqiesu mhux xierqa għas-suq mill-iżviluppatur, u għalhekk jonqsu milli jaslus sat-tmiem tal-proċess ta' żvilupp).
- (iii) Din il-kategorija tinkludi wkoll annimali użati fil-proċess ta' manifattura ta' prodotti kieku dak il-proċess ta' manifattura jkun jeħtieġ approvazzjoni regolatorja (eż. annimali użati fil-manifattura ta' prodotti mediċinali abbażi ta' serum għandhom jiġu inklużi f'din il-kategorija).

13. Użu regolatorju u produzzjoni rutina skont it-tip

Kontroll tal-kwalità (inkluż l-ittestjar tas-sikurezza u l-qawwa tal-lott)
Ittestjar ieħor tal-effikaċja u t-tolleranza
Tossicità u ttestjar ieħor tas-sikurezza inkluż il-farmakoloġija
Produzzjoni rutina

- (i) It-test tal-effikaċja matul l-iżvilupp ta' prodotti mediċinali ġodda huwa eskluż u għandu jiġi rrapportat taht il-kategorija "Riċerka translazzjonali u applikata".

▼ **M1**

- (ii) Kontroll tal-kwalità tinkludi annimali użati fl-ittestjar tal-purità, l-istabbiltà, l-effikaċja, il-qawwa u parametri oħra tal-kwalità tal-kontroll tal-prodott finali u l-kostitwenti tiegħu u kwalunkwe kontroll iehor imwettaq matul il-proċess ta' manifattura għall-finijiet ta' registrazzjoni, biex jissodisfaw kwalunkwe rekwiżiti regolatorji nazzjonali jew internazzjonali oħra jew biex jissodisfaw il-politika interna tal-manifattur. Dan jinkludi l-ittestjar tal-piroġenicità.
- (iii) Ittestjar iehor tal-effikaċja u t-tolleranza L-ittestjar tal-effikaċja ta' bijoċidi u pestiċidi huwa kopert taht din il-kategorija kif ukoll l-ittestjar tat-tolleranza ta' addittivi fin-nutrient tal-annimali.
- (iv) Tossicità u ttestjar iehor ta' sikurezza (inkluż l-evalwazzjoni ta' sikurezza ta' prodotti u apparati għall-medicina umana u d-dentistija u l-medicina veterinaria) tkopri studji mwettqa fuq kwalunkwe prodott jew sustanza biex jiddeterminaw il-potenzjal tiegħu li jikkawża kwalunkwe effett perikoluż jew mhux mixtieq fil-bnedmin jew fl-annimali riżultat tal-użu maħsub jew anormali tiegħu, il-manifattura jew bħala kontaminant potenzjali jew attwali fl-ambjent.
- (v) Produzzjoni rutina tkopri l-produzzjoni ta' antikorpi monoklonali (permezz ta' axxite) u prodotti mid-demm inkluż l-antisera poliklonali permezz ta' metodi stabbiliti. Dan jinkludi t-tilqim ta' annimali għall-produzzjoni tal-ibridoma li għandha tinqabad taht ir-riċerka bażika jew applikata skont il-kategorija xierqa.

14. L-ittestjar skont il-legiżlazzjoni

Legiżlazzjoni dwar il-prodotti mediċinali għall-użu mill-bniedem
Legiżlazzjoni dwar il-prodotti mediċinali għal użu veterinarju u r-residwi tagħhom
Legiżlazzjoni dwar l-apparat mediku
Legiżlazzjoni dwar il-kimiċi industrijali
Legiżlazzjoni dwar il-prodotti għall-protezzjoni tal-pjanti
Legiżlazzjoni dwar il-bijocidi
Legiżlazzjoni dwar l-ikel inkluż materjal li jiġi f'kuntatt mal-ikel
Legiżlazzjoni dwar l-ghalf inkluż legiżlazzjoni dwar is-sikurezza ta' annimali fil-mira, haddiema u l-ambjent
Legiżlazzjoni dwar il-kosmetiċi
Oħrajn

- (i) Ir-rekwiżit legiżlattiv għandu jiddaħhal skont *l-għan ewlieni* maħsub.
- (ii) Kwalità tal-ilma; jekk tikkonċerna eż. l-ilma tal-vit għandha tiġi rrapportata taht legiżlazzjoni tal-ikel

15. Rekwiżiti legiżlattivi

Legiżlazzjoni li tissodisfa r-rekwiżiti tal-UE
Legiżlazzjoni li tissodisfa r-rekwiżiti nazzjonali biss (fl-UE)
Legiżlazzjoni li tissodisfa r-rekwiżiti mhux tal-UE biss

- (i) Din il-kategorija tippermetti l-identifikazzjoni tal-livell ta' armonizzazzjoni bejn ir-rekwiżiti legiżlattivi differenti. Il-fattur determinanti mhuwiex *min* jitlob biex jitwettaq it-test iżda liema legiżlazzjoni tiġi ssodisfata, waqt li tinghata prijorità lil-livell l-aktar wiesa' ta' armonizzazzjoni.
- (ii) Fejn il-legiżlazzjoni nazzjonali ġejja mil-legiżlazzjoni tal-UE, hija biss il-Legiżlazzjoni li tissodisfa r-rekwiżiti tal-UE li għandha tingħażel.

▼ **M1**

- (iii) Legiżlazzjoni li tissodisfa r-rekwiżiti tal-UE tinkludi wkoll kwalunkwe rekwiżit internazzjonali li fl-istess hin jissodisfa r-rekwiżiti tal-UE (bhall-ittestjar tal-linji gwida ICH, VICH, OECD, il-monografi Ewropej tal-Farmakopea).
- (iv) Legiżlazzjoni li tissodisfa r-rekwiżiti nazzjonali biss (fl-UE) għandha tingħazel biss meta t-test imwettaq jissodisfa r-rekwiżiti ta' Stat Membru wiehied jew aktar; mhux neċessarjament dak li fih qed isir ix-xogħol. Madanakollu, ma hemm l-ebda rekwiżit ekwivalenti fl-UE.
- (v) Legiżlazzjoni li tissodisfa r-rekwiżiti mhux tal-UE biss għandha tingħazel meta ma jkun hemm l-ebda rekwiżit ekwivalenti biex jitwettaq it-test biex jiġu ssodisfati r-rekwiżiti tal-UE.

16. Kontroll tal-kwalità (inkluż l-ittestjar tas-sikurezza u l-qawwa tal-lott)

Ittestjar tas-sikurezza tal-lott
Ittestjar tal-piroġenicità
Ittestjar tal-qawwa tal-lott
Kontrolli ohra tal-kwalità

L-ittestjar ta' sikurezza tal-lott jeskludi l-ittestjar tal-piroġenicità. Dawn jiġu rrapportati taht kategorija separata, Ittestjar tal-piroġenicità.

17. Tossiċità u ttestjar tas-sikurezza iehor skont it-tip tat-test

Metodi ta' tossiċità akuta (doża wahda) (inkluż it-test tal-limitu)
Irritazzjoni/korrużjoni tal-ġilda
Sensitizzazzjoni tal-ġilda
Irritazzjoni/korrużjoni tal-ġhajnejn
Tossiċità minn dozi ripetuti
Karċinoġenicità
Ġenotossiċità
Tossiċità riproduttiva
Tossiċità tal-iżvilupp
Newrotossiċità
Kinetika (farmakokinetika, tossikokinetika, tnaqqis ta' residwu)
Farmako-dinamiċi (inkluż il-farmakoloġija tas-sikurezza)
Fototossiċità
Ekotossiċità
Ittestjar tas-sikurezza fil-qasam tal-ikel u tal-ġhalf
Sikurezza għall-annimali fil-mira
Oħrajn

- (i) L-istudji tal-immunotossikoloġija għandhom jiġu koperti taht Tossiċità b'doża ripetuta.
- (ii) Kinetika (farmakokinetika, tossikokinetika, tnaqqis ta' residwu) jekk it-tossikokinetika titwettaq bħala parti mill-istudju regolatorju dwar it-tossiċità b'doża ripetuta, għandha tiġi rrapportata taht tossiċità b'doża ripetuta.

▼ **M1**

- (iii) Ittestjar tas-sikurezza fil-qasam tal-ikel u tal-ġhalf tinkludi l-ittestjar ta' ilma tajjeb ġhax-xorb (inkluż l-ittestjar tas-sikurezza ta' annimali fil-mira).
- (iv) Sikurezza għall-annimali fil-mira huwa ttestjar biex jiżgura li prodott għal animal speċifiku jista' jintuza b'mod sigur fuq dik l-ispeċi (eskluz ittestjar tas-sikurezza tal-lott li huwa kopert mill-kwalità tal-kontroll).

18. Metodi tal-ittestjar tat-tossiċità akuta u subakuta

LD50, LC50
Metodi letali oħra
Metodi mhux letali

19. Tossiċità minn doži ripetuti

< u 28 jum
29 - 90 jum
> 90 jum

20. Użu ta' annimali għal produzzjoni skont it-tip ta' prodott

Prodotti abbaži ta' demm
Antikorpi monoklonali
Oħrajn

21. Ekotossiċità

Tossiċità akuta
Tossiċità kronika
Tossiċità riproduttiva
Attività endokrinali
Bijoakkumulazzjoni
Oħrajn

C. NARRATTIVA TAL-ISTAT MEMBRU

- Informazzjoni ġenerali dwar kwalunkwe bidla fix-xejriet osservati mill-perjodu ta' rappurtar preċedenti.
- Informazzjoni dwar iż-żieda jew it-tnaqqis sinifikanti fl-użu ta' annimali fi kwalunkwe qasam speċifiku u l-analizi tar-raġunijiet għal din iż-żieda/dan it-tnaqqis.
- Informazzjoni dwar kwalunkwe tibdil fix-xejriet tal-livell ta' severità attwali u l-analizi tar-raġunijiet għal dan it-tibdil.
- Sforzi partikolari għall-promozzjoni tal-prinċipju tas-sostituzzjoni, it-tnaqqis u l-irfinar u l-impatti tiegħu fuq l-istatistiċi, jekk dawn jeżistu.
- Analizi ulterjuri dwar l-użu tal-kategoriji "oħrajn" jekk proporzjon sinifikanti tal-użu tal-annimal jiġi rrapportat taht din il-kategorija.
- Dettalji dwar każijiet fejn tinqabeż il-klassifikazzjoni "sever", kemm jekk awtorizzat minn qabel u kemm jekk le, li jkopru l-ispeċijiet, l-ghadd ta' annimali, jekk kinitx awtorizzata l-eżenzjoni minn qabel, id-dettalji dwar l-użu u r-raġunijiet għaliex inqabżet il-klassifikazzjoni "sever".

▼ **B**

ANNEX III

**FORMAT TAR-RAPPORTAR GHAS-SOTTOMISSJONI TAL-
INFORMAZZJONI DWAR L-EŻENZJONIJIET MOGHTIJA SKONT L-
ARTIKOLU 6(4)(a) TAD-DIRETTIVA 2010/63/UE IMSEMMIJA FL-
ARTIKOLU 54(3) TA' DIK ID-DIRETTIVA**

Tip ta' metodu	Speċijiet	Ġustifikazzjoni